

07/08/2025

07.40 PM

آداب

یہ آکاش وانی سرینگر ہے ۔

اب آپ شبیر الزماں سے خبریں سنئے

پہلے اہم خبروں کی سُرخوں پر ایک نظر۔

بیڈ لائنز

\*..... وزیر اعظم نریندر مودی نے کسانوں ، مابی پروروں اور مویشی پالنے والوں کے مفادات کے ساتھ سمجھوتہ نہ کرنے کا دہرایا عزم ۔

\*..... ادھمپور کے کنڈاوا علاقے میں ایک سڑک حادثے میں تین سی آر پی ایف اہلکار ہلاک // لیفٹنٹ گورنر منوج سنہا نے کیا دکھ اور صدمے کا اظہار ۔

\*..... وزیر اعلیٰ عمر عبداللہ کی صدارت میں داور گریز میں عوامی دربار کا انعقاد // اجا گر کئے گئے مسائل کو ترجیحی بنیادوں پر حل کرانے کا دلایا یقین ۔

اور

\*..... بینڈ لوم کا 11واں قومی دن آج۔

مودی

وزیر اعظم نریندر مودی نے کہا ہے کہ بھارت اپنے کسانوں ، مابی پروروں اور مویشی پالنے والوں کے مفادات کے ساتھ کبھی بھی سمجھوتہ نہیں کرے گا ۔ نئی دلی میں آج ایم ایس سوامیناتھن صد سالہ بین الاقوامی کانفرنس سے خطاب کرتے ہوئے انہوں نے کہا کہ کسانوں کی بہبودی کو یقینی بنانا حکومت کی اولین ترجیحات میں شامل ہے۔

انہوں نے کہا کہ حکومت کسانوں کی آمدن بڑھانے اور کاشت کاری کے اخراجات کم کرنے کے لئے لگاتار کام کر رہی ہے ۔ نریندر مودی نے مزید کہا کہ حکومت نے یہ حقیقت تسلیم کی ہے کہ کسان قوم کی ترقی کے لئے بنیاد فراہم کرتے ہیں۔

حادثہ

کے تین اہلکار ہلاک اور 15 دیگر crpf ادھمپور ضلع کے کنڈاوا علاقے میں آج ایک سڑک حادثے میں اس وقت زخمی ہو گئے جب ان کو لے جانے والی ایک گاڑی سڑک سے لڑھک کر ایک نالے میں جا گری ۔ آکاشوانی نیوز کے مطابق یہ اہلکار بسنت گڑھ سے ایک کاروائی کے بعد واپس لوٹ رہے تھے ۔ زخمیوں کو علاج و معالجہ کے لئے اسپتال میں بھرتی کرا یا گیا ہے ۔

ایل جی تعزیت

لیفٹنٹ گورنر منوج سنہا نے ادھمپور کے نزدیک پیش آنے سڑک حادثے میں کچھ سی آر پی ایف اہلکاروں کے از جان بحق ہونے پر دکھ کا اظہار کیا ہے۔ ایک سوشل میڈیا پوسٹ میں انہوں نے قوم کے تئیں ان جوانوں کی خدمات کو یاد کرتے ہوئے سوگوار کنبوں کے ساتھ تعزیت کا اظہار کیا ہے۔ انہوں نے اعلیٰ حکام کو ہدایت دی ہے کہ وہ زخمیوں کو بہتر طبی سہولیات دستیاب رکھیں۔

ایل جی نے زخمیوں کی جلد صحتیابی کے لئے دعا کی۔

ستیش

ٹرانسپورٹ اور انفارمیشن ٹیکنالوجی کے وزیر ستیش شرما نے بھی ادھمپور میں پیش آنے سڑک حادثے کے دوران قیمتی جانوں کے زیاں پر دکھ اور صدمے کا اظہار کیا ہے۔

وزیر اعلیٰ

وزیر اعلیٰ عمر عبداللہ کی صدارت میں آج داور گریز میں ایک عوامی دربار منعقد ہوا جس دوران انہوں نے لوگوں کے مسائل سنے۔ انہوں نے لوگوں کو یقین دلایا کہ اجا گر کنے گئے تمام مسائل پر مرحلہ وار طریقے پر کارروائی عمل میں لائی جائے گی۔ ایک سوشل میڈیا پوسٹ میں انہوں نے کہا کہ ان کے دورے سے یہ بات واضح ہو جاتی ہے کہ موجودہ حکومت دور دراز علاقوں کی شمولیاتی ترقی کو یقینی بنانے کے لئے سنجیدہ ہے۔

دریں اثناء وزیر اعلیٰ نے آج گریز وادی میں دریائے کشن گنگا پر ایک رافٹنگ ٹیم کو جھنڈی دکھا کر روانہ کیا۔ اس موقع پر انہوں نے کہا کہ گریز خوبصورتی کے تمام تقاضوں سے مالا مال ہے اور یہ علاقہ ایڈونچر سیاحت کے ایک اہم مرکز کے طور پر ابھر کر سامنے آ رہا ہے۔

قومی دن

آج بینڈ لوم سیکٹر کا قومی دن منایا جا رہا ہے۔ مقامی طور پر آج کے دن اقتصادی منظر نامے میں اس صنعت کی اہمیت کے بارے میں بیداری پیدا کی جاتی ہے۔ اس دن کے موقع پر نمائش گاہ سرینگر میں محکمہ بینڈی کرافٹس کی طرف سے ٹرینی پروڈکٹ سیل کا اہتمام کیا گیا جس میں ہاتھ سے بنی مصنوعات سستے داموں پر دستیاب رکھی گئی ہیں۔

اس دن کی اہمیت کے بارے میں محکمہ بینڈی کرافٹس اینڈ بینڈ لوم کشمیر کے ڈائریکٹر مسرت اسلام نے آکاشوائی نیوز سرینگر کے ساتھ بات کرتے ہوئے کہا۔

بینڈ لوم جموں

ادھر بینڈلوم ڈے کے سلسلے میں ادیوگ بھون جموں میں ایک تقریب کا انعقاد کیا گیا۔ تقریب سے خطاب کرتے ہوئے ڈائریکٹر بینڈ کرافٹس اینڈ بینڈلوم جموں محمد نذیر شیخ نے کہا کہ بینڈ لوم سیکٹر روزگار فراہم کرنے کے ساتھ ساتھ ثقافتی اقدار کو بھی فروغ دیتا ہے۔

اطلاع

نیشنل بینڈ لوم ڈے کے سلسلے میں آکاشوائی نیوز سرینگر کا تیار کر دہ خصوصی پروگرام آج رات ساڑھے 8 بجے نشر ہو گا۔ پروگرام کے مہمان ہیں بینڈی کرافٹس اور بینڈ لوم محکمے کے ڈائریکٹر کشمیر مسرت اسلام۔ ان کے ساتھ ہمکلام ہوں گے شعبہ خبر کے سربراہ طارق راتھر۔ آج پروگرام کا پہلا حصہ نشر ہو گا۔

## کانفرنس

سائنسز سے Supramolecular کمسٹری اور Nano نیشنل انسٹی چیوٹ آف ٹیکنالوجی سرینگر میں آج سے متعلق قومی سطح کی پہلی دو روزہ کانفرنس شروع ہوئی۔

NIT اور دیگر اداروں کے ماہرین شرکت کر رہے ہیں۔ کانفرنس سے IITs اس میں ملک کی مختلف یونیورسٹیوں، سرینگر کے ڈائریکٹر پروفیسر بنود کمار کنوجیا نے ورچول طریقے پر خطاب کیا۔

## RTO

ریجنل ٹرانسپورٹ آفیسر کشمیر نئی اور پرانی گاڑیوں کی رجسٹریشن کے عمل پر باریک بینی سے نظر رکھے ہوئے ہیں تاکہ یہ کام شفاف اور منصفانہ طریقے پر ہو سکے۔

کشمیر قاضی عرفان نے آکاشوانی نیوز RTO باہر سے لائی گئی گاڑیوں کی رجسٹریشن عمل کے بارے میں سرینگر کے ساتھ بات کر تے ہوئے کہا۔

## NIT

قومی سطح کی ہر گھر ترنگا مہم کے تحت آج نیشنل انسٹیچیوٹ آف ٹیکنالوجی سرینگر کی طرف سے ایک بڑی ترنگا ریلی کا انعقاد کیا گیا جس میں ایک ہزار سے زائد فیکلٹی ممبران، رسرچ سکالروں، غیر تدریسی عملے اور طلباء نے شرکت کی۔

نے آئندہ چند دنوں NIT کی انچارج ڈائریکٹر پروفیسر روحی ناز نے جھنڈی دکھا کر روانہ کیا۔ NIT اس ریلی کو میں اس طرح کے مزید پروگرام منعقد کرنے کا منصوبہ بنایا ہے۔

## پلوامہ ترنگا

پلوامہ کے ضلع ترقیاتی کمشنر ڈاکٹر بشارت قیوم نے آج ایک میٹنگ کے دوران ضلع میں منعقد ہونے والی ہر گھر ترنگا مہم 2025 کے سلسلے میں تیاریوں کا جائزہ لیا۔

انہوں نے افسروں کو ہدایت دی کہ وہ اس مہم میں ملازمین اور دیگر لوگوں کی بڑھ چڑھ کر شرکت کو یقینی بنائیں۔

## BJP

بی جے پی جمونو کشمیر کے صدر ست شرما نے جموں میں ایک میٹنگ کے دوران یوٹی بھر میں منعقد ہو رہے ہر گھر ترنگا ابھیان اور ترنگا یاترا سے متعلق حکمت عملی کا جائزہ لیا۔

انہوں نے ان مہمات کو کامیاب بنانے کے لئے بی جے پی مورچاز کے رول کو اجاگر کیا۔ انہوں نے کارکنوں پر زور دیا کہ وہ ان ابھیانوں میں لوگوں کی بڑی تعداد میں شرکت کو یقینی بنانے کے لئے تہذیبی کے ساتھ کام کریں۔

پارٹی کی جنرل سیکریٹری سنجیتا ڈوگرہ نے ووکل فار لوکل اور آتم نر بھر بھارت کے تصور کو تقویت بخشنے کی ضرورت پر زور دیتے ہوئے ملک کی خواتین سے اپیل کی ہے کہ وہ رکھشا بندھن کے موقعے پر گھریلو سطح پر تیار کی گئی راکھیاں بی پروئے کار لائیں۔

اُدھر ہی جے پی کے ایک اور سینئر لیڈر پون شرما نے کہا ہے کہ پارٹی کی طرف سے شروع کی گئی ترنگا یاترا اور ہر گھر ترنگا مہم قومی یکجہتی کے جذبے کو فروغ دینے کے ضمن میں پارٹی کی کاوشوں کا ایک حصہ ہے۔

#### الطاف ٹھاکر

بی جے پی کے ترجمان الطاف ٹھاکر نے حکومت پر الزام لگایا ہے کہ وہ بقول انکے جمونو کشمیر میں سیاحتی سیکٹر کو بحال کرنے میں ناکام ہوئی ہے۔ ایک بیان میں انہوں نے کہا کہ حکومت کو اس اہم سیکٹر کی بحالی کے لئے ایک طویل مدتی منصوبہ مرتب کرنا چاہئے۔

#### طاہر چودھری

بی جے پی کے ترجمان ڈاکٹر طاہر چودھری نے نیشنل کانفرنس کی سربراہی والی حکومت پر الزام لگایا کہ وہ چناؤ کے دوران لوگوں کے ساتھ کئے گئے وعدوں کو پورا کرنے میں ناکام رہی ہے۔ ایک بیان میں انہوں نے کہا کہ یہ حکومت سیاسی لبادا اوڑ کر اپنی ناکامیوں کو چھپا رہی ہے۔

#### NC

نیشنل کانفرنس کے صوبائی صدر کشمیر ایڈووکیٹ شوکت احمد میر نے آج پارٹی ہیڈ کوارٹر پر ایک اجلاس سے خطاب کرتے ہوئے کہا کہ پارٹی عوام کی خدمت میں پیش پیش ہیں اور پارٹی کا ہر ایک لیڈر اور کارکن پارٹی کو زمینی سطح پر مضبوط کرنے کی طرف توجہ مرکوز کئے ہوئے ہے۔

انہوں نے کہا کہ پارٹی جمونو کشمیر کا ریاستی درجہ بحال کرانے کے لئے کوششیں جاری رکھے گی۔

#### بریک

یہ خبریں آپ آکاشوانی سرینگر سے سُن رہے ہیں۔

پربھی سماعت کر سکتے ہیں۔ DTH اور AIR خبریں آپ آکاشوانی کے موبائل اپلیکیشن نیوز آن

#### فوڈ

ڈیپارٹمنٹ آف فوڈ سیفٹی نے فوڈ اینڈ ڈرگس ایڈمنسٹریشن جمونو کشمیر کے کمشنر کی نگرانی میں محکمے نے وادی کے مختلف ضلعوں میں کھانے پینے کی غیر معیاری اشیاء بالخصوص ناقص گوشت سے بنی چیزوں کے کاروبار میں ملوث افراد کے خلاف ایک زوردار مہم شروع کی ہے۔ محکمے نے صفہ کدل اور پارمپورہ علاقے میں دو ہزار 5 سو کباب اور ناگیل گاندربل کے علاقے میں 250 کلو گرام گوشتا بے ضبط کئے ہیں۔

اس مہم کے بارے میں فوڈ سیفٹی محکمہ کشمیر کے اسسٹنٹ کمشنر بلال احمد میر نے آکاشوانی نیوز سرینگر کے ساتھ بات کرتے ہوئے کہا۔

## انتظامات

نیشنل کانفرنس کے جنرل سیکریٹری علی محمد ساگر نے عرس مبارک حضرت محبوب العالم شیخ حمزہ مخدومؒ کے سلسلے میں زائرین کے لئے ہر طرح کی بنیادی سہولیات دستیاب رکھنے کی انتظامیہ سے اپیل کی ہے۔

اسی طرح اسمبلی کے سپیکر عبدالرحیم راتھر نے بھی بڈگام اور پلوامہ ضلع انتظامیہ پر زور دیا ہے کہ وہ حضرت سلطان سید محمد علی عالی بلخیؒ کے سالانہ عرس کے موقعے پر عقیدت مندوں کے لئے تمام انتظامات مکمل کریں۔

## عرس

پکھر پورہ بڈگام میں حضرت محمد علی عالی بلخیؒ کا سالانہ عرس 9 اگست کو منایا جا رہا ہے۔ بڈگام کے ہمارے نمائندے نے خبر دی ہے کہ اس سلسلے میں ان کے آستانِ عالیہ پر روضہ شریف کی پوشاک بندی کی گئی۔

دریں اثناء پی ڈی پی کے سینئر لیڈر اور سابق وزیر غلام نبی لون بانجورہ نے انتظامیہ سے اپیل کی ہے کہ وہ عرس مبارک کے سلسلے میں زائرین کے لئے ہر طرح کی بنیادی سہولیات دستیاب رکھیں۔

## وقفہ

باقی خبروں سے پہلے یہ وقفہ

## اشتہار

اب پیش ہیں باقی خبریں

## CDS

چیف آف ڈیفنس سٹاف جنرل انل چوہان اور ڈیپارٹمنٹ آف ملٹری افئیرس کے سیکریٹری نے آج نئی دہلی میں Amphibious چیفز آف کمیٹی کی ایک میٹنگ کے دوران جوائنٹ ڈاکٹرینز برائے سائبر سپیس آپریشنز اور رسمی طور جاری کئے۔ Declassified Versions آپریشنوں کے

## بھارتی فوج

بھارتی فوج کے ٹائیگر ڈویژن نے حب الوطنی کے جذبے کو فروغ دینے کی غرض سے جمونیونیورسٹی کے جنرل زور اور سنگھ آڈیٹوریم میں ایک آوٹ ریچ پروگرام کا انعقاد کیا۔ اس پہل کا مقصد مسلح افواج اور جمونو کشمیر کے نوجوانوں کے درمیان رشتوں کو مستحکم کرنے اور انہیں ملٹری آپریشنز کے بارے میں جانکاری فراہم کرنا ہے۔

## نشہ مکت بھارت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں ایک سرکاری ملازم سرفراز خان ڈرائی نے آکاشوانی نیوز سرینگر کے ساتھ بات کرتے ہوئے کہا ۔

## KU

سے متعلق Glaciology کی طرف سے Excellence for Glacial Studies یونیورسٹی آف کشمیر میں سینٹر آف تین روزہ کیپسٹی بلڈنگ پروگرام آج اختتام پذیر ہو گیا ۔ اس پروگرام میں کئی اہم اداروں سے تعلق رکھنے والے سائنس میں قومی سطح کی تحقیقی صلاحیتوں کو تقویت Climate اور 75 Glaciology شرکاء نے شرکت کی اور بخشنے سے متعلق امور پر تبادلہ خیال کیا گیا۔

## کتب میلہ

سرینگر میں دو اگست کو شروع ہوا چنار کتب میلہ جاری ہے ۔ آج چھٹے روز سینکڑوں کی تعداد میں SKICC کتب بینی کے شائقین نے میلے میں شرکت کی ۔ آج بھی میلے کے دوران مختلف پروگرام منعقد ہوئے ۔

## نوٹفکیشن

الیکشن کمیشن نے آج نائب صدر جمہوریہ کے عہدے کے لئے چناؤ سے متعلق نوٹفکیشن جاری کیا ۔ امیدوار 21 اگست تک اپنی نامزدگیاں داخل کر سکتے ہیں ۔ کاغذات کی جانچ پڑتال 22 اگست کو ہو گی اور نام واپس لینے کی آخری تاریخ 25 اگست مقرر ہے ۔

نائب صدر کے عہدے کے لئے چناؤ 9 ستمبر کو منعقد ہوں گے اور اسی دن ووٹوں کی گنتی بھی عمل میں لائی جائے گی ۔ واضح رہے کہ نائب صدر کو ایک الیکٹورل کالج کے ذریعے سے چنا جاتا ہے جس میں لوک سبھا اور راجیہ سبھا کے ارکان شامل ہوتے ہیں۔

## پارلیمنٹ

مختلف معاملات کو لے کر حزب اختلاف کے شور و غل اور نعرہ بازی کے چلتے آج بھی پارلیمنٹ کے دونوں ایوانوں کی کاروائی متاثر رہی ۔ آج صبح گیارہ بجے جب لوک سبھا اور راجیہ سبھا کی کاروائی شروع ہوئی تو لوک سبھا کے اسپیکر اوم برلا اور راجیہ سبھا کے ڈپٹی سپیکر مین بری وئش نے کاروائی کو چلانے کی کوشش کی تاہم حزب اختلاف کے ارکان نے نعرہ بازی شروع کی ۔ دونوں ایوانوں کی کاروائی کو پہلے دوپہر بارہ بجے اور پھر 2 بجے اور بعد میں پورے دن کے لئے ملتوی کر دیا گیا ۔

## موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران کہیں کہیں پر ہلکی بارش یا گرج چمک کے ساتھ چھینٹے پڑنے کا امکان ہے ۔

سرینگر میں آج دن کا زیادہ سے زیادہ درجہ حرارت 29 اعشاریہ 2 ڈگری سیلسیوس جبکہ کل رات کا کم سے کم درجہ حرارت 17 ڈگری سیلسیوس ریکارڈ کیا گیا۔

جمونمیں آج دن کا زیادہ سے زیادہ درجہ حرارت 33 ڈگری سیلسیوس جبکہ کل رات کا کم سے کم درجہ حرارت 23 اعشاریہ 4 ڈگری سیلسیوس تھا۔

سرینگر میں کل طلوع آفتاب صبح 5 بجکر 47 منٹ پر اور

غروب آفتاب شام 7 بجکر 26 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت//خدا حافظ

.....

.....

.....